

**சாராம்சம்:** இனிய குழந்தைகளே, உங்களது நேர்மையான, உண்மையான கணக்கை உண்மையான தந்தையிடம் கொடுங்கள். ஒவ்வொரு விடயத்திற்கும் ஸ்ரீமத்தை பெற்றுக் கொள்ளுங்கள்; அப்பொழுதே அதில் உங்களுக்கு நன்மை இருக்கும்.

**கேள்வி:** தந்தையுடன் நீங்கள் என்ன பேரத்தை எவ்வாறு பேசுகிறீர்கள்?

**பதில்:** அர்ப்பணித்த புத்தியைக் கொண்டவர்களாகி, நீங்கள் தந்தையிடம் கூறுகிறீர்கள்: பாபா, நான் உங்களுக்குரியவன், இச் சரூரம், மனம், செல்வம் அனைத்தும் உங்களுடையது. பாபா பின்னர் கூறுகிறார்: குழந்தைகளே, சுவர்க்க இராச்சியம் உங்களுடையதே. இந்த பேரத்தையே நீங்கள் பேசுகிறீர்கள். எவ்வாறாயினும் இதற்கு ஒரு நேர்மையான இதயம் தேவை. உறுதியான நம்பிக்கையும் இருக்க வேண்டும். நீங்கள் உங்களது நேர்மையான, உண்மையான கணக்கைத் தந்தைக்குக் கொடுக்க வேண்டும்.

**பாடல்:** நீங்களே தாயும் தந்தையும்.

ஓம் சாந்தி. தந்தை இங்கிருந்து குழந்தைகளுக்கு விளங்கப்படுத்துகிறார். பிரம்மகுமார், பிரம்ம குமாரிகளாகிய நீங்கள் இப்பொழுது ஸ்ரீமத்தின் அர்த்தத்தைப் புரிந்துகொண்டுள்ளீர்கள் என்பதைக் குழந்தைகளாகிய நீங்கள் புரிந்துகொள்கின்றீர்கள். சிவபாபாவின் வழிகாட்டலின் மூலம் நீங்கள் மூண்டும் ஒருமுறை ஆதிசனாதன தேவிதேவதா தர்மத்தை ஸ்தாபிக்கிறீர்கள். பரமாத்மாவாகிய பரமதந்தை கல்பம் கல்பமாக நிச்சயமாக வந்து பிரம்மாவின் மூலம் குழந்தைகளைத் தத்தெடுக்கிறார் என்பது உங்கள் ஒவ்வொருவருக்கும் தெரியும். பிராமணர்களாகிய நீங்களே தத்தெடுக்கப்பட்ட பிராமணர்கள்; நீங்கள் அவரது மடியினுள் சென்றுள்ளீர்கள். ஸ்ரீமத்தைப் பின்பற்றுவதன் மூலம் நாங்கள் இப்பொழுது மறைந்துவிட்ட ஆதிசனாதன தேவிதேவதா தர்மத்தை மூண்டும் ஒருமுறை ஸ்தாபிக்கிறோம். ஒரு சக்கரத்திற்கு முன்னர் என்னென்ன செயற்பாடுகள் இடம்பெற்றனவோ, என்னென்ன கற்பித்தல்கள் கொடுக்கப்பட்டனவோ அவை இப்பொழுது மூண்டும் அதேபோன்று இடம்பெறுகின்றன. நாங்களும் நாடகத் திட்டப்படியே நடக்கின்றோம். ஸ்ரீமத்தைப் பின்பற்றுவதனால் நீங்கள் உங்களது தெய்வீகச் சய இராச்சியத்தை ஸ்தாபிக்கின்றீர்கள் என்பதைப் புரிந்துகொள்கின்றீர்கள். இந்தச் சேனைபினுள், சிலர் சதோபிரதான் முயற்சியாளர்கள், சிலர் சதோ, சிலர் ரஜோ முயற்சியாளர்கள்; இது ஒவ்வொருவரதும் முயற்சியிலேயே தங்கியுள்ளது. சிலர் யானைப்பாகர்கள், சிலர் குதிரைப்படையினர், சிலர் காலாட்படையினர்; இப்பெயர்கள் கொடுக்கப்பட்டுள்ளன. நீங்கள் மறைமுகமானவர்கள் என்ற சந்தோஷத்தைக் குழந்தைகளாகிய நீங்கள் கொண்டிருக்கிறீர்கள். பௌதீக ஆயுதங்கள் பயன்படுத்தப்படுவதில்லை. இறைவியரில் காட்டப்பட்டுள்ள ஆயுதங்கள், ஞான ஆயுதங்கள் ஆகும். ஆயுதங்களின் பயன்பாடு பௌதீகச் சக்தியின் பயன்பாடு ஆகும். அவர்கள் பௌதீக வாள் போன்றவற்றைப் பயன்படுத்தவில்லை என்பதை மக்கள் புரிந்துகொள்வதில்லை. இவை ஞான அம்புகள் என்றே அழைக்கப்படுகின்றன. நான்கு கரங்களை உடைய ரூபத்தின் அணிகலன்களாக ஞானச் சங்கும், ஞானச் சக்கரமும், ஞானக் கதாயுதமும் காட்டப்பட்டுள்ளன இவை அனைத்தும் ஞானத்தின் விடயங்கள் ஆகும். இல்லறத்தில் வாழும்பொழுதும் நீங்கள் தாமரை மலர் போன்று இருக்க வேண்டும் என்பதும் விளங்கப்படுத்தப்பட்டுள்ளது. இதனாலேயே அவர்கள் தாமரை மலரையும் காட்டுகின்றனர். இப்பொழுது இதை நீங்கள் நடைமுறைரீதியில் செய்து காட்டுகின்றீர்கள். தாமரை மலர் போன்று இல்லறத்தில் நீங்கள்; வாழும்பொழுது உங்கள் புத்தி ஒரேயொரு தந்தையையே நினைவுசெய்ய வேண்டும் என்ற ஞானத்தைக் கொண்டுள்ளது. இது துறவறத்துடன் கூடிய கர்மயோகம் ஆகும். உங்கள் படைப்புக்களையும் நீங்கள் கவனித்துக்கொள்ள வேண்டும். முன்னர் உங்கள் தொடர்புகள் துன்பமானதாக இருந்தது என்பதை இப்பொழுது நீங்கள் புரிந்துகொள்கின்றீர்கள். நீங்கள் ஒருவருக்கு ஒருவர் துன்பத்தை விளைவித்துக் கொண்டிருந்தீர்கள். இங்குள்ள சந்தோஷம் காகத்தின் எச்சத்தைப் போன்று அழுக்கானது. அனைவரும் பூச்சிகள் போன்று அழுக்காகி விட்டார்கள். இரவிற்கும் பகலிற்கும் இடையிலான வித்தியாசம் உள்ளது என்பதைக் குழந்தைகளாகிய நீங்கள் புரிந்துகொள்கிறீர்கள். தந்தை எங்களைச் சுவர்க்க அதிபதிகள் ஆக்குகின்றார். இப்பொழுது நாங்கள் நரக அதிபதிகள். நரகத்தில் என்ன சந்தோஷம் இருக்க முடியும்? குழந்தைகளாகிய நீங்கள் மாத்திரமே இவ்விடயங்களைச்; செவிமடுப்பதுடன், அவற்றைப் புரிந்தும் கொள்கிறீர்கள். தந்தை குழந்தைகளுக்கு இந்த ஞானத்தை விளங்கப்படுத்துகின்றார். சுவர்க்கம் குழந்தைகளுக்கு மாத்திரமே ஆகும். குழந்தைகள் மாத்திரமே உங்கள் முயற்சிக்கேற்ப வரிசைக்கிரமமாகத் தெளிவாகப் புரிந்துகொள்கின்றீர்கள். அனைத்துக்கும் முதலில் நம்பிக்கை தேவைப்படுகின்றது. நம்பிக்கை கொண்டுள்ள புத்தி வெற்றியடையும். நம்பிக்கை உறுதியாக இருப்பின், பின்னர் அந்த நம்பிக்கை பேணப்படும். முதலில் அவர்களுக்கு சிவபாபாவின் நினைவு இருப்பதுடன், சந்தோஷப் பாதரசமும் உயர்ந்திருக்கும், பின்னர் அவர்கள் அர்ப்பணிப்புள்ள புத்தியைக் கொண்டிருப்பார்கள். குழந்தைகள் கூறுகின்றார்கள்: பாபா, நான் உங்களுக்கு உரியவன்; இச்சரூரம், இந்த மனம், இச்செல்வம் அனைத்தும் உங்களுக்கு உரியதாகும். தந்தையும் கூறுகின்றார்: சுவர்க்க இராச்சியம் உங்களுக்குரியது. இந்தப் பேரம் எப்படிப்பட்டது எனப் பாருங்கள்! நீங்கள் ஓர் உண்மையான, நேர்மையான குழந்தை ஆகவேண்டும். ஒரு குழந்தையிடம் என்ன உள்ளது என்பதைப் பற்றிய அனைத்தையும் தந்தை அறிந்திருக்க வேண்டும். நீங்கள் பாபாவுக்கு எதனைக் கொடுக்கிறீர்கள்? உங்களிடம் என்ன உள்ளது? தந்தை மிகத் தெளிவாக விளங்கப்படுத்துகின்றார். நான் ஏழைகளின் பிரபு. அர்ப்பணிப்பையிட்டுச் செல்வந்தர்களினது இதயங்கள் சுருங்கி விடுகின்றன ஆனால் ஏழைகள்

நேரடியாகவே அனைத்தையும் கூறிவிடுகிறார்கள். மக்கள் வியாபாரத்தைச் செய்யும்பொழுது, அவர்கள் ஒன்று, இரண்டு அல்லது நான்கு சதங்களை அவர்களின் வருமானத்திலிருந்து ஒதுக்கி வைக்கிறார்கள். தானம் செய்வதில் பெரும் ஆர்வம் உள்ளவர்கள் தர்மச்செயலுக்கென அதிகளவு ஒதுக்குகிறார்கள். அவர்கள் எதைக் கொடுத்தாலும் தாங்கள்; அதனைக் கடவுளின் பெயரிலேயே செய்வதாகக் கூறுகிறார்கள். இதனாலேயே அவர்கள் தங்களது அடுத்த பிறவியில் தற்காலிகச் சந்தோஷத்தைப் பெறுகிறார்கள். மக்கள் ஒரு கல்லூரியை, யாத்திரிகர்களுக்கு என ஒரு சத்திரத்தை, அல்லது ஒரு வைத்தியசாலையைக் கட்டினால் அதற்கான வெகுமதியை அவர்கள் தமது அடுத்த பிறவியில் பெற்றுக் கொள்கிறார்கள்; ஏனெனில் அவர்கள் ஏதோவொரு புண்ணியத்தைச் செய்திருக்கிறார்கள். அவர்களின் ஆரோக்கியம் சிறப்பாக இருக்கும் அல்லது அவர்கள் கல்லூரியில் நன்கு கற்பார்கள். நானே அவை அனைத்தையும் கொடுக்கின்றேன். காட்சிகளை அருள்பவரும் நானே. என்னிடம் அனைவரது கணக்கும் உள்ளது. நாடகத்திற்கு ஏற்ப, இவை அனைத்தும் ஆரம்பத்திலேயே நிச்சயிக்கப்பட்டுள்ளன. மக்களிடம் பெருமளவு செல்வம் இருந்தால், அவர்கள் ஆலயங்கள் போன்றவற்றையும் கட்டுகிறார்கள். இதுவே தர்மச்செயல் செய்வதற்கென ஒதுக்கி வைத்தல் ஆகும். அவர்கள் தங்கள் தொழிற்சாலையில் கிடைக்கின்ற வருமானத்திலிருந்து பணத்தை எடுத்து, பின்னர் ஆலயங்கள் போன்றவற்றைக் கட்டுகிறார்கள். சிலர் தங்கள் சொந்தக் கல்லூரிகள் போன்றவற்றையும்; கட்டுகின்றார்கள். அவர்கள் கடவுளின் பெயரில் தானம் செய்வதாகவும், கடவுள் ஏதாவது பிரதிபலனை அவர்களுக்குக் கொடுப்பார் எனவும் கூறுகிறார்கள். தாங்கள் தன்னலமற்ற சேவை செய்கின்றார்கள் என்றே பலரும் கூறுகிறார்கள், ஆனால்; அது தன்னலமற்ற சேவையல்ல. “தன்னலமற்ற” என்ற வார்த்தை எங்கிருந்து வந்தது? எவராலும் தன்னலமற்ற சேவையைச் செய்வது சாத்தியமல்ல எனத் தந்தை உங்களுக்கு விளங்கப்படுத்தியுள்ளார், ஏனெனில் நிச்சயமாக அதன் பலன் பெறப்படுகின்றது. நீங்கள் இப்பொழுது உங்கள் இல்லறத்தில் வாழ வேண்டும். நீங்கள் ஒரு தொழிலைச் செய்வதுடன், அனைத்திலும் கவனஞ் செலுத்தவும் வேண்டும். குழந்தைகள் தாங்கள் எவ்வளவு சேமித்துள்ளார்கள்; என்ற தங்கள் கணக்குகளைத் தந்தையிடம் கொடுக்க வேண்டும். அப்பொழுது தந்தை கூறுவார்: நல்லது, நீங்கள் ஏழையாக இருந்தால், உங்களுக்கு ஒரு வருமானம் இல்லாதிருந்தால், உங்கள் படைப்புக்களை உங்களால் முழுமையாகப் பராமரிக்க முடியாதிருந்தால், அப்பொழுது ஒரு சதத்தைக் கொடுங்கள். இதுவே 21 பிறவிகளுக்கான உங்கள் அழிவற்ற வருமானம் ஆகும். மற்றையது தற்காலிகச் சந்தோஷத்திற்கானது, ஆனால் இதுவோ 21 பிறவிகளுக்கானதாகும். இதுவும் நேரடியானது. தந்தை கூறுகிறார்: நீங்கள் ஒரு விதையை விதைக்க வேண்டும். சுதாமா (குசேலர்) ஒரு கைப்பிடி அரிசியைக் கொடுத்து அதற்குப் பலனாக 21 பிறவிகளுக்கு மாளிகையைப் பெற்றுக் கொண்டார். அவர் ஏழையாக இருந்தார், ஆனால் அது செல்வந்தர் ஒருவர் கொடுக்கின்ற ஒரு கைப்பிடி வைரங்களுக்குச் சமனானது. தந்தை எதையும் கூறுவதில்லை, பெருமளவு செய்வதற்கு அவர் அனைவருக்கும் தனித்தனியான வழிகாட்டல்களையே கொடுக்கின்றார். சிலரிடம் அவர்கள் தங்கள் செலவுகளை எவ்வாறு செய்கின்றனர் எனக் கேட்கப்படுகின்றது. சிறிதளவு சேமிப்பு மாத்திரமே அவர்களிடம் இருக்குமாயின், அதற்கேற்ப அவர்களுக்கு ஆலோசனை வழங்கப்படுகிறது. உங்களுக்கென்று சிறிதளவை வைத்திருங்கள், ஏனெனில் தேவைப்படும் நேரத்தில்; அது உங்களுக்குப் பயன்படும். நீங்கள் என்ன செய்யவேண்டும் என்ற வழிகாட்டல்கள் கொடுக்கப்படும். ஏனையவற்றிற்கு நான் பொறுப்பாவேன். உங்கள் வட்டில் புதல்விகள் வந்திருந்து சேவை செய்யும் வகையில், நல்லதொரு முன் அறையை (வரவேற்பு அறை) நீங்கள் ஒழுங்குசெய்ய முடியும். பெரிய வைத்தியசாலைகள் கட்டப்படுகின்றன, ஆகையால் இந்த இடங்களும் மிகவும் பெரிதாக இருக்க வேண்டும். ஏனெனில் பல மக்கள் வருவார்கள். உங்களிடம் அதிகளவு பணம் இருந்தால், வைத்தியசாலை அல்லது கல்லூரியைத் திறவுங்கள். கிராமம் எவ்வாறோ அதற்கேற்ப வசதிகளும் இருக்க வேண்டும். பல குழந்தைகள் ஆரோக்கியம், செல்வம் என்ற தங்கள் ஆஸ்தியைப் பெற வருவார்கள். இவ்வாறு செய்வதால் நாங்கள் ஓர் இராச்சியத்தைப் பெறுவோம். பலரும் நன்மையடைவார்கள். நீங்கள் 21 பிறவிகளுக்கு இவ்வாறு இருப்பீர்கள். உங்கள் குழந்தைகள் மூது நீங்கள் முழுக் கவனம் செலுத்த வேண்டும். சாதுக்களும் புனிதர்களும் இவ்விடங்களைப் புரிந்துகொள்வதில்லை; அவர்களுக்குக் கொடுப்பவற்றை அவர்கள் தங்களுக்காகவும், தங்கள் சந்நியாசிக் குடும்பத்தை (குறவற வழிகுரியவர்கள்) வளர்க்கவும், தங்கள் சொந்த இடங்களைக் கட்டிக் கொள்ளவும் பயன்படுத்துகிறார்கள். இங்கே நீங்கள் ஒவ்வொருவரும்; செய்யும் முயற்சிக்கேற்ப, சிம்மாசனத்தின் அதிபதி ஆகுகிறீர்கள். இந்த ஆஸ்தியையே நீங்கள் பெறுகின்றீர்கள். குழந்தைகளாகிய நீங்கள் அனைவரும் தந்தையிடமிருந்து ஆஸ்தியைப் பெறுகின்றீர்கள். தந்தை கூறுகிறார்: குழந்தைகளே, நீங்கள் என்னை மறந்து விட்டீர்கள். நீங்கள் அதிகளவு தடுமாறித் திரிகிறீர்கள். என்னைக் கற்களிலும் கூழாங்கற்களிலும்; தேடியதால் மக்களின் கால்கள் தேய்ந்துவிட்டன. இதுவும் நாடகத்தில் நிச்சயிக்கப்பட்டுள்ளது. அது மூண்டும் நிகழும். நீங்கள் சூரிய வம்சத்தினுள்ளும்; பின்னர் சந்திர வம்சத்தினுள்ளும்; சென்றீர்கள், ஆகவே விரிவாக்கம் தொடர்ந்தது; நீங்கள் தொடர்ந்து மறு பிறவியெடுத்தீர்கள். இவை அனைத்தும்; உங்கள் புத்தியில் உள்ளன. நானே உங்கள் பக்தியின் பலனைக் கொடுக்கின்றேன்; உயிரற்ற கல்லிலால் ஆன விக்ரிகங்களினால் எதனைக் கொடுக்க முடியும்? நீங்கள் சூத்திர குலத்திற்கு உரியவராக இருந்து, இப்பொழுது பிராமண குலத்திற்கு உரியவராகி விட்டீர்கள். ஸ்ரீமத்தைப் பின்பற்றுவதால், நாங்கள் மூண்டும் ஒருமுறை ஆதிசனாதன தேவதேவதா தர்மத்தை ஸ்தாபிக்கின்றோம் என்பது உங்களுக்குத் தெரியும். முன்னைய கல்பத்திலும் இதனை நாங்கள் செய்தோம். அதன்பின்னர் நாங்கள் 84 பிறவிச் சக்கரத்தில் சென்றோம். இஸ்லாமியர்கள், பௌத்தர்கள் போன்ற அனைவரும் கிளைகளே; முழு நாடகமும் பாரதத்தையே அடிப்படையாகக் கொண்டுள்ளது. தேவர்களாக இருந்த நீங்கள் அசுரர்கள் ஆகிவிட்டீர்கள். இராவணன் தோன்றியதால், நீங்கள் பாவப்பாதையில் வீழ்ந்து, விகாரங்கள் நிறைந்தவர்கள் ஆகினீர்கள். பின்னர் சூரபிஷ ஆரம்பமானது. சூரபிஷம் முதலில் சதோபிரதானாக இருந்தது, பின்னர் அது சதோ, இரஜோ, தமோ ஆகுகின்றது. தந்தை விளங்கப்படுத்துகின்றார்: இந்நேரத்தில் முழு விருட்சமுமே முற்றாக உக்கிய நிலையை அடைந்துள்ளதால், அது இப்பொழுது முடிவடையப் போகின்றது. இருந்து

மறைந்துவிட்ட அந்தத் தேவதர்மம் மூண்டும் ஒருமுறை ஸ்தாபிக்கப்படுகின்றது. அது ஒவ்வொரு கல்பத்திலும் ஸ்தாபிக்கப்படுகின்றது, எவ்வாறாயினும் இது மிகச்சரியாக எங்கும் குறிப்பிடப்படவில்லை. இவை கடவுளின் வாசகங்கள் என்பதே முக்கிய விடயம். எவ்வாறாயினும், ஒரேயொரு கடவுளே உள்ளார். சர்வவியாபி என்ற கருத்துடன் பக்தி தொடர முடியாது. “ஓ கடவுளே!” என அவர்கள்; யாரிடம்; கூறுகிறார்கள்;? அவர் சர்வவியாபகர் என்றால் அவர்களால் “ஓ கடவுளே!” எனக் கூறவும் முடியாது! சதோபிரதானில் இருந்து ஒவ்வொருவரும்; சதோ, இரஜோ, தமோ என்ற ஸ்திதிகளைக் கடந்து செல்ல வேண்டும். இதனாலேயே அனைவரும் இப்பொழுது தூய்மைப்பெற்றவராக உள்ளதுடன் பாடுகின்றனர்: ஓ தூய்மையாக்குபவரே, வாருங்கள்! தந்தை உங்களைத் தூய்மையாக்கவே வருகின்றார். நீங்கள் இப்பொழுது தூய்மையாகக் கொண்டிருக்கிறீர்கள். அனைவரும் துன்பவேளையில் கடவுளை நினைவு செய்கிறார்கள். சிரமங்கள் வரும்பொழுது “ஓ கடவுளே” எனக் கூறி, அவர்கள் கடவுளை நினைவு செய்கிறார்கள், ஆனால் அவர்களுக்கு அவரைத் தெரியாது. நீங்கள் இப்பொழுது ஞானத்தைப் பெறுகிறீர்கள். நீங்கள் மூண்டும் ஒருமுறை தேவர்கள் ஆகுகிறீர்கள். இதுவே கணக்குத் தூக்கும் காலமாகும்; அனைவரின் கர்மக் கணக்குகளும் தூக்கப்பட வேண்டும். அனைவரும் இப்பொழுது இடெகாட்டில் உள்ளார்கள். தந்தை வந்து ஒவ்வொருவரையும் விழித்தெழச் செய்கிறார். இந்த ஞானம் வேறு எவரிடமும் இல்லை, மேலும் பலர் உங்களிடம் வருவார்கள்; அவர்கள் பிராமணர்களாகி, விரிவாக்கம் நடைபெறும். நீங்கள் பாபாவிடம் வினவலாம்: இப்பொழுது சரூரத்தை நீங்கினால், நான் என்ன அந்தஸ்தைப் பெறுவேன்? எவ்வாறாயினும் உங்கள் சொந்த ஸ்திதியைக் கொண்டே நீங்கள் இதனைப் புரிந்துகொள்ள முடியும். பாபாவை நினைவுசெய்வதில் அதிகளவு இடைவெளி உள்ளது. பாபாவை நினைவுசெய்வதில் நீங்கள் அனைவருமே முயற்சியாளர்கள். நீங்கள் இறுதியில் முழுமை அடைவீர்கள். பரீட்சை முடிவடையும்பொழுது யுத்தம் ஆரம்பமாகும். நீங்கள் நெருங்கி வரும்பொழுது பலர் காட்சிகளைக் காண்பார்கள். நீங்கள் ஒவ்வொருவரும் எந்தெந்த அந்தஸ்தைப் பெறுவீர்கள் என்பதை உங்களால் புரிந்து கொள்ளமுடியும். இது புரிந்துகொள்வதற்குரிய ஒரு வினாவே ஆகும். ஆத்மாக்கள் விவேகமற்றவர்கள் ஆகியுள்ளார்கள். தந்தை இப்பொழுது உங்களைப் பெறுமதியற்ற சிப்பியிலிருந்து வைரமாக மாற்றுவதற்காகவே உங்களை விவேகமானவர்கள் ஆக்குகிறார். தந்தை கூறுகின்றார்: குழந்தைகளே, இது ஒரு போர்க்களம், பல புயல்கள் வரும். பலவகையான வியாதிகளும் உண்டாகும். உங்கள் சொந்தத் திறனில் திறமைசாலிகளாக இருங்கள். எந்த ஆசிரியரும் உங்களுக்கு உதவி செய்ய மாட்டார். வெற்றி அடைவதும், தோல்வி அடைவதும் உங்கள் கரங்களிலேயே உள்ளது. ஆசிரியர் (பாபா) கூறுகிறார்: இது மாயையுடனான உங்களின் யுத்தம். மாயை உங்களை அதிகளவு வலிமையுடன் வீழ்த்துவான். ஐந்து அல்லது ஆறு வருடங்கள் இப்பாதையில் மிகச்சரியாக தொடர்ந்து முன்னேறும்; பொழுதும், உங்கள் விருப்பத்திற்கு மாறாக, உங்கள் தூக்கத்தை இழக்கச் செய்கின்ற அளவிற்கு அத்தகைய வலிமையுடன் புயல்கள் வரும். துணிவுடையவர்கள் களைப்படைந்து விடக்கூடாது; அவர்கள் தோல்வியடையக்கூடாது. எவ்வாறு இராவணன் ஒருபுறம்; இழுக்கின்றான் என்பதைப் பற்றியும்; எவ்வாறு கடவுள் (இராமர்) மறுபுறம்; இழுக்கின்றார் என்பதைப் பற்றியும் சிறு நாடகங்களை மக்கள்; நடக்கின்றார்கள். நீங்கள் நினைவில் நிலைத்திருக்க விரும்புகின்றீர்கள், ஆனால் மாயை புயலைக் கொண்டு வருகிறாள்; அது எப்படியும் தொடர்ந்தும் இடம்பெறும். ஆனால் நீங்கள் தொடர்ந்தும் யுத்தம் புரியவேண்டும். நீங்கள் கர்ம யோகிகள். அதிகாலை வேளை எழுந்து, தந்தையை நினைவுசெய்வதைப் பயிற்சி செய்யுங்கள். உங்களுடைய அனைத்துமே மறைமுகமானதாகும். உங்கள் மறைமுக சேனை நினைவுசுரப்பட்டுள்ளது. நீங்கள் எவரும் அறியாத போராளிகள், ஆனாலும்; பிரபல்யமானவர்கள். தில்வாலா ஆலயம் உங்கள் ஞாபகார்த்தம்; அது எவருமே அறியாத போராளிகளுக்குரியதே அன்றி, இலக்ஷ்மி நாராயணனுடையதல்ல. இவர்கள் பின்னர் இலக்ஷ்மி நாராயணன் ஆகுகின்றார்கள். உங்களின் அனைத்தும் மறைமுகமானதாகும். பௌதீக வாள் போன்றன எதுவும் இல்லை; இங்கே இது புத்தியைப் பயன்படுத்துவதாகும். பாடப்பட்டுள்ளது: ஆத்மாக்கள் கடவுளிடமிருந்து நூண்டகாலம் பிரிந்திருந்தார்கள். மனிதர்கள் குருமார்கள் ஆகுகிறார்கள். ஆனால் ஒரேயொரு அசரீரியானவரே சற்குரு ஆவார். அவர் தூய்மையாக்குபவர் என அழைக்கப்படுகிறார். எனவே அவர் சற்குரு ஆவார். ஏனைய அனைவரும் கலியுகத்துக்குரியவர்கள். அனைவரும் கூவி அழைத்துக் கைதட்டிப் பாடுகிறார்கள்: தூய்மையாக்குபவராகிய சூதைகள் அனைவரினதும் இராமர் ஒருவரே. இப்பொழுது அனைத்து ஞானமும் உங்கள் புத்தியில் உள்ளது. உங்களில் எந்தக் குறைபாடேனும்; இருக்கின்றதா என்பதைப் பார்ப்பதற்கு நீங்கள் உங்கள் சொந்த ஸ்திதியைச் சோதித்துப் பார்க்க வேண்டும். உங்களிடம் தூய ஆவிகளான கோபமோ, காமமோ இருக்கக்கூடாது. சிவர்; எழுதுகின்றார்கள்: என்ன நடக்கின்றது என எனக்குத் தெரியாது; ஆனால் பல புயல்கள் வருகின்றன. பாபா கூறுகிறார்: பல புயல்கள் வரும் என்பதுடன், அவை உங்களுக்கு அதிகளவு விரக்தியைக் கொடுக்கும். ஆனால், நீங்கள் மிகவும் எச்சரிக்கையாக இருக்க வேண்டும். நீங்கள் பாபாவை நினைவுசெய்ய வேண்டும். பாபா அது உங்களின் அற்புதம்! நீங்கள் எவ்வாறு ஓர் இராச்சியத்தை ஸ்தாபிக்கிறீர்கள் என்பது எவருக்குமே தெரியாது. நாங்கள் பாரதத்திற்கான கடவுளின் உதவியாளர்கள். அசரீரியான சிவனின் பிறப்பை மக்கள் கொண்டாடுகிறார்கள். ஆனால் அவர் எப்பொழுது அல்லது எப்படி வந்தார் என்பது அவர்களுக்குத் தெரியாது. சிவபாபா பிரஜாபிதா பிரம்மாவின் மூலம் எங்களுக்கு ஆஸ்தியைக் கொடுக்கின்றார் என்பதை நீங்கள் புரிந்துகொள்கிறீர்கள். இது பாட்டனாரின் ஆஸ்தியாகும். பொதுவாக அவர் “பாபா பாபா!” என அழைக்கப்படுகிறார். பாபாவும் தாதாவும் உள்ளார்கள். பாபா ஆன்மீகமானவரும், தாதா சரூரதாரியும்; ஆவார்கள். பரமாத்மா ஆஸ்தியை இவர் மூலம் கொடுக்கின்றார். இது உங்கள் புத்தியில் இருக்க வேண்டும். நீங்கள் ஸ்ரீமத்தைப் பின்பற்ற வேண்டும். மன்மனாபவ, சக்கரம் போன்றவற்றின் முக்கியத்துவமும்; (புரிந்துகொள்வதற்கு) இலகுவானவை. நீங்கள் சுயதரிசனச் சக்கரதாரிகளும் ஆகவேண்டும். நீங்களே சுயதரிசனச் சக்கரதாரிகள், ஆனால் அந்த அணிகலன்கள் விஷ்ணுவிற்குக் காட்டப்பட்டுள்ளன, ஏனெனில் நீங்கள் இன்னும் முழுமையடையவில்லை. இவரே எங்கள் தந்தையும், ஆசிரியரும் என்பதிலும், அவரே எங்களுக்குக் கற்பிக்கின்றார் என்பதிலும், சற்குருவே தன்னுடன்; எங்களைத் திரும்பவும் அழைத்துச் செல்வார் என்பதிலும் முதலில் நம்பிக்கை இருக்கவேண்டும்.

அவருக்கெனத் தந்தையோ, ஆசிரியரோ, குருவோ இல்லை. அனைத்தும் உங்களுக்கு மிகத்தெளிவாக விளங்கப்படுத்தப்பட்டபொழுதிலும், இது உங்கள் புத்தியில் புகுவதில்லை. இல்லறத்தில் வாழும் பொழுதும், நீங்கள் பற்றிலிருந்து விடுபட வேண்டும். நாங்கள் ஒரேயொரு தந்தைக்கே உரியவர் என்பது மாத்திரமே உங்கள் புத்தியில் நிலைத்திருக்கட்டும். நீங்கள் குருடர்களுக்குக் கைத்தடிகள் ஆக வேண்டும். உங்கள் நண்பர்களுடனும், உறவினர்களுடனும் உரையாடும்பொழுது, தூய்மையாக்குவராகிய, பரமாத்மாவாகிய பரமதந்தையுடன் அவர்களுக்கு இருக்கும் உறவுமுறை என்ன என நீங்கள் அவர்களிடம் வினவுங்கள். அவர் உங்கள் லௌகீகத் தந்தையாவார். எனவே பரமாத்மாவாகிய பரமதந்தை எவரது தந்தை? அவர்கள் நிச்சயமாகக் கூறுவார்கள்: அவர் எங்களது தந்தையே. அச்சா. தந்தை சுவர்க்கத்தைப் படைப்பவர். பாரதம் நிச்சயமாகச் சுவர்க்கமாக இருந்தது, ஆனால் இப்பொழுது அது அவ்வாறில்லை. இப்பொழுது எல்லையற்ற தந்தையிடமிருந்து மூண்டும் ஒருமுறை உங்கள் ஆஸ்தியைப் பெறுங்கள். இது உங்கள் உரிமையாகும். அவரை நினைவுசெய்வதனால் நீங்கள் அங்கே செல்வீர்கள். பல கருத்துக்கள் உள்ளன. உங்கள் புத்தி அவை அனைத்தையும் கிரகித்துக் கொள்ள வேண்டும். அச்சா. இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணக்கான சாரம்சம்:

1. உங்களுக்குக் காமம் அல்லது கோபம் என்ற குறைபாடுகள் எதுவும் இருக்குமாயின் அவற்றை அகற்றி, கடவுளின் உண்மையான உதவியாளர் ஆகுங்கள். புயல்களையிட்டு எச்சரிக்கையாக இருங்கள்; அவற்றினால் தோற்கடிக்கப்பட்டு விடாதீர்கள்.
2. தந்தையின் வழிகாட்டல்களைப் பின்பற்றுவதால், சுதாமா செய்தது போல், ஒரு கைப்பிடி அரிசியைக் கொடுத்து 21 பிறவிகளுக்கான இராச்சியத்தைக் கோரிக் கொள்ளுங்கள்.

**ஆசுவாதம்:** நீங்கள் ஞான சக்தி மூலம் உங்கள் பௌதீக அங்கங்களைக் கட்டுப்படுத்துகின்ற, ஒரு வெற்றிகரமான சுயாதிபதி ஆகுவிடுவீர்கள்.

உங்கள் ஒத்துழைப்பான வேலையாட்களின் ஒரு சபையைத் தினமும் கூட்டி, உங்கள் பௌதீக அங்கங்கள் அல்லது வேலையாட்கள் எதுவும் மூண்டும் மூண்டும் அதே தவறைச் செய்கின்றனவா என்று சோதியுங்கள். நீங்கள் மூண்டும் மூண்டும் ஒரு பிழையான பணியைச் செய்யும்பொழுது, அச்சம்ஸ்காரங்கள் உறுதியாகுகின்றன. ஆகவே ஞான சக்தி மூலம் சோதித்து இதை மாற்றுவீர்கள், அப்பொழுது நீங்கள் ஒரு வெற்றிகரமான சுயாதிபதி எனக் கூறப்படுவீர்கள். தங்கள் இராச்சியத்தைக் கட்டுப்படுத்துவதில் வெற்றிகரமாகவுள்ள அத்தகைய ஆத்மாக்களுடன் தொடர்பில் வரும் சகல ஆத்மாக்களும் திருப்தியாக உள்ளனர். ஆகவே அனைவருடைய நன்றிகளுக்கும் அவர்கள் தகுதிவாய்ந்தவர்கள் ஆகுகின்றனர்.

**சுலோகம்:** நீங்கள் ஒவ்வொரு கணத்திலும் கரன்கரவன்கார் பாபாவை நினைவுசெய்யும்பொழுது, “நான்” எனும் ஆணவம் உங்களிடம் வர முடியாது. -----ஓம் சாந்தி-----

---ஓம் சாந்தி---